

BIEŁARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.
addzielny numer 3 kapiejki.

Rukapisy pawinny być padpisany praudziwaj familiej dzieła wiedama redakcii, Inaksz nia buduć drukawany; rukapisy nie zwiertajuca. Hroszy można pasyłać pacztowymi markami.

Usie adresawać: Wilnia Wilenskaja wulica, № 18 kw. 6. Redakcija „Bielarusa“.

Szkada mnie hetaho narodu... bo nie maje czaho jeści (słowy Chrystusa).


Błagasałulony Andrej Babola.

Andrej Babola radziusia u 1592 h. ũ Poleszczy nidaloka ad miesta Pultuska. Prawioŭszy swaje dziacinnija hady pad dahladam cnatliwych baćkoŭ, jon byŭ addany ũ jezucickija szkoły u Sandamier, dzie ũsim tawaryszam dawaŭ prykład ũwiatych cnot i pilnaści da nawuk.

Baćki jaho, bahatyja pany, chacieli baczyć Andreja słaŭnym u ũwieci, ale jaho dusza ũadała ũycia z Boham i pracy dzieła chwały Jaho i jon pastanawiŭ ustupić u zakon Tawarystwa Jezusowaho (Jezuitaŭ). Baćki doŭha na heta nie zhadzalisia, ale ũ kancy zmiakczeli i tady Andrej pastupiŭ da nowicyjatu Jezuitaŭ u Wilni u 1611 h. U dwa hady paźniej złażyŭ zakonnyja szluby i raspaczaŭ wyũejszyja nawuki: filozofiju paśla teologiju.

Na kapłana wyswianciusia ũ Wilni 12 marca 1622 h. jak raz u toj samy dzień, kali ũ Rymie Papieŕ Hryhory XV abjawiŭ ũwiatym załazyciela zakonu Jezuitaŭ, ũw. Ihnacaho Lojolu i adnaho z jaho tawaryszaŭ ũw. Franciszka Ksaweraho, apostala Indyi.

Ad hetaj pary paczalasia dla ks. Andreja praca nad szyreńniem karaleŭstwa Boŕaho. Jon biez prypynku, to siadzieŭ



u spwiadnicy, jednajucy hresznikaŭ z Boham, to bieh da chworych, adwiedawaŭ szpitali i turmy, ũsiudy niasucy paciechu i asałodu. Byŭ niejki czas prefektam (starszym wuczycielam) szkoł jezucickich i sumlenna wypaŭniaŭ swaje pawinnaści. Ale paśla addausia zusim pracy apostalskaj. Buducy wielmi wuczonym, i majucy parywajuczaju wymowu ks. Andrej byŭ adnym z najlepszych kaznadziejaŭ taho czasu.

Nia dośe jamu byŭo kazańniaŭ, jakij amieŭ z ambonii, ale jon iszoŭ u wioski praz lasy, rojsty

i bałoty, pa ũsiej pinszczynie i tam szukaŭ zbłudziŭszych awiec, kab prywiaści ich da stady Chrytusa. Tam sabiraŭ kala siabie narod i dzieciej, dy nawuczau ich katachizmu, zaachwoczywaŭ da cnoty, adwodziŭ ad hrech.

I błasasławiŭ Boh pracy Andreja, bo nia tolki siemji, ale wioski i celyja parachwii pakidali bład i stawalisia wiernymi katalikami.

Ludzi, katoryja znali bliŕej ksiandza Andreja, ũsie mieli jaho za ũwiatoha, a niepryjacieli katalictwa prazwali jaho „duszachwatom“, dzieła taho, szto jon wielmi lohka nawaroczwaŭ narod na katalictwo.

Usiu swaju pracu palecaŭ Andrej apiece Matki Boŕaj i Pana Jezusa u Najũwiaciejszym Sakramenci.

U henu paru na Bielarusi byli strazenyja zamieszki Kazaki, Wenhry i in-szyja narody pa ūsim kraji palili wioski i kaścioły i muczyli katalickaje ducha-wienstwa i katalikoŭ.

Kazaki zrabili celuju abławu na Je-zuitaŭ i 16 maja 1657 h. schapili ū swa-je ruki ks. Andreja, da katoraho mieli najbolszaju nienawiść, za toje, szto jon byŭ najpabaźniejszy. Bł. Andrej pa proś-bie katalikoŭ chacieŭ schawacca ad dzi-czy henaj, ale ūciekajuczy jak raz na trapiu na kazakoŭ, dyk uklenczyŭ tady i skazaŭ: „*Dziejsia Wola Boża!*“ Kazaki spaczatku namaŭlali Andreja, kab wy-raksia katalictwa, ale kali jon atkazaŭ, szto ū hetaj wiery radziŭsia, u jej cho-cze i pamiarci, dy zbawić duszu i staŭ ich samych nawaroczywać da katalic-twa — tady rozdzieli jaho i stali bicza-wać, paśla uzłazyli jamu karonu z wi-tak katoryja ściahawali tak, szto aż ka-ława traszczela. Dalej prywiazali jaho ruki da dwuch siodaŭ i hetak paciahnuli miż dwuch koniaŭ da Janowa. Tam za-ciahnuli ū bojniu (pryczym wykrucili nahu) dzie raściahnuli na stale i palili łuczynami baki, na miejscy karony (ton-sury) na haławie wyrazali aż da kaści skuru. Pazdzirali skuru s palcaŭ i z dnoŭ. Parezali pleczy wyrazajuczy na ich pa-dabienstwo arnata, pośla pasypali ich sieczkaj i pierawiarnuli muczanika, dy stali jamu hnać szczepki pad nohci, wy-bili zuby, abrezali nikatoryja czastki cieła, wusny, nos, u kancy praz pleczy zrabili dziuru i wyrwali jazyk dy kinu-li na ziemi. Pośla pawiesili za nohi ha-ławoj u niz i hetak pakinuli.

Praz hadzinu uwajszoŭ u bojniu niej-ki starszy kazacki i ubaczyŭszy, szto muczanik jaszczé żywy ūderyŭ dwa ra-zy szabraj pa szyi i hetak dabiŭ. Swia-taja dusza Andreja palaciela da nieba, kab i tam malicca za niawiernych, jak i tut praz życie i ū czas muki maliŭsia za ich.

Papież Pius IX u 1853 h. razhledziŭ-szy cudy, jakija dzieilisia pa śmierci Andreja za jaho przyczynaj, abjawiŭ ja-ho Błahasłaŭnym. Cieła jaho praz doŭ-hi czas nia psuloŭsia i ciapier relikwii heny prachowajucca u asobnaj kaplicy pry kaściele ū Połacku. Witebskaj hub.

Alfonsu Pietraszkiewicz.

*Ej biaryż Ty, Huślaroczak,
Huśli samahrai,
Jdźi, sadzisia pad duboczak
U zialonym hai.*

*Zaihraŭ dziŭnyja pieśni
Ab szczaśliwaj doli
Da jakoj my na pradwieśni
Rwioŭsta s put niawoli.*

*Zapiai nam jomka, zwonka,
Kab usie paczuli,
Kab zbudzilasja staronka
Z wiekawoj sanuli.*

*Kab ad spudu jasna słonca
Nad ziamloju ūstata
I u nasza u wakonca
Milińka zaziata.*

*A z duboczka zakukuja
Ū ton Tabie ziaziula
Żalna, słozna zasumuja,
Lepszych dzion wiaszczula.*

*Lety hora pieralicza,
Szczacia pažadaja;
Da raboty ūsich paklicza
Dumka maładaja.*

*Dyk biaryż Ty, Huślaroczak,
Huśli — samahrai,
Jdźi, sadzisia pad duboczak
U zialonym hai.*

A. Ziaziula.

6—IV 1915 h.

Jazep na wajnie.

Połk, da katoraho byŭ dałuczany Ja-zep stajaŭ u Haliczynie i na dniach wy-biraŭsia wystupić u pachod. Zadoŭha jaszczé da wajny, Jazepu ū pamiaci ry-sawalisia jaje malunki. Mora ahnia, mo-ra hułu, mora krywi... Ludzi, dzisiałki, sotni tysiacz ludziej, byccam chwali ty-ja, zbiehajucca ū adno miejsca, spaty-kajucca i, jak chwali ūdymajucca wy-soka.

Słabyja padajuć, — zbiehajuć krywa-waj pienaj, a silnyja astajucca. Silnyja heta hieroi. Ich radosny pabiedny klicz załuszaja pradśmiertnyja stohny ciazka ranianych. Ale tolki ū dumkach Jazepa prabiehali henyja malunki, a na samym dzieła jon wajny jaszczé nie baczyŭ.

Praszczajuczysia bački z Jazepam, wycirali niepakornyja słozy i hawa-ryli: — Chaj ciabie Boh birażeć, nasz syn-oczak! Na Jaho adnaho ū nas nadzieja. Wajna takaja dzieła, redka chto adtul żywym wiertaicca. Krywi, krywi tam

mnoha! Jazep pacieszaŭ baćkoŭ, ale serca jamu padskazywało, szto jon aposzni raz widzia baćkoŭ starych i swaju chatu ũ katoraj uzros, paznaŭ Boha i ludziej. I ũsich jamu stała duża szkoda. Zapłakać nie zapłakaŭ, bo śłozy byccam zaplaklisia, tolki serca bałała, nieściarpimym bolam. N... dziaŭczynka, strojnaja niewialiczka rostu, z dalikatnym atcienkam twary, z daŭhoj kasoj i czornymi waczami, i jana, praszczejuczysia s płaczam szaptała: — Ja budu malicca, Bohu. Každy paranak i každy wieczar, ja budu malicca. Moża Boh paczuja maje madlitwy i ty wierniszsia da mianie. Tak i pajechaŭ Jazep z dumkami ab swaich Baćkoch, ab swajej miłaj dziaŭczynia.

Pryjechaŭ na miejsca. Jaho połk raspałażyŭsia za Dniestram pad toj czas kali nasza wojska ustrymliwalo nastupleńnie niemcaŭ. Pryjechaŭ Jazep i ubaczyŭ toja, szto u jaho dumkach pranosilasia daŭna, daŭna... Czuŭ hrochat harmat, widziŭ ranianych i plennych aŭstrahiermancaŭ.

Ale jeszcze daloka było da taho, szto ũ jaho pranosilasia u pamiaci koliścica. Jazep byŭ spakojny chłapiec. Z nikim ni koli nie swaryŭsia, nikoha nie abidziŭ, byŭ litaściwy. Zławili niejaka adnaho razu dwuch szpioncaŭ z wolnych życharoŭ. Nakryli ich na miejcy prastupka ũ toj czas, jak adzin uzlezszy na drewa machaŭ rukami u dal nieprzyjacielskaha wojska, a drugi stajaŭ pad drewam i pilnawaŭ, kab chto nie prykmieciŭ ich. Aboja przyznalisia, za szto i byli asudzany palawym sudom na razstref. Pry ich śmierci mnoha było aficeraŭ i sałdat. Zwali i Jazepa, ale jon adkazaŭsia. Uwies dzień byŭ niespakojny. Wieczaram stali z jaho siabruki śmiejaćca: — Jaki z Ciabie sałdat? Jaki z Ciabie wajaka? Ty brat usioroŭna jak dziaŭczynia.

— Saŭsim nia toja!—sporyŭ Jazep. — Wajna heta druhoja dzieła. Wajna heta boj. U boju ja sam budu ubiwać. A tut nia moh i hladzieć.

jon u pamiaci baćkoŭ swaich stareńkich i tuju, katoraja jaho tak czakaja. Widziŭ jon swaju baćkoŭszczyńnu. Hetyja minuty dla jaho byli najszczaśliwiejszyja; zabywaŭsia jon na hety czas, ab swaim ciapierasznim żyćci.

Woś hetak Jazep prażyŭ niadziedi dźwie, było ũsio cicha. Ale adnaho dnia niemcy pawiali nastupleńnia wialikimi siłami. Pałku, dzie byŭ Jazep, przysłosia tak-że atchodzić. Dwa dni atchodziŭ biaz boja. Niehdzia daloka hrymieła, stahnała, wyla. Jazep rozumieŭ, szto tam to nastajaszczaja wajna, katoraju jaho pamiać rysawała. Szto tam mora ahnia i mora krywi. Czy dakociucca chwali hetaha mora da jaho? A sałdaty tawaryszy Jazepa paśmieiwalisia i hawaryli: — Nu wot i boj. Try dni atchodzili dobra, a na czaćwierty dzień z zadu pakazalisia niemcy, spiersza kawaleryja, a pošla i piachota. Bataljonu tamu, hdzie byŭ Jazep, krykazana było ustrymliwac niemcaŭ. Adważna bataljon spaŭniaŭ swoj abawiazak. U mnohich miejscach Jazep prajaŭlaŭ adwahu i siłu. Ale woś na drugi dzień bitwy Jazep atdaŭ swajo żyćcio, katoraja tanna niemcam nie abyszłosia.

Niemcy na drugi dzień z druhimi razam pachawali i Jazepa na bierahu raki Dniestra.

Projduć hody. Projduć dziesiatki hod. Zmoŭknuć hromy wajny, sciechnuć stohny raniennych. Na niwach zlitych krywioj, zakrasujucca kwietki spakoju. Cicha pakociucca żyćcio. Projduć hody. Strojnjaja i maładaja N..., uspominajućy swajo żyćcio swajo kachańnia, dażywie da hłybokaj staraści i pamreć. Narodziucca nowyja ludzi. Zabudziucca mnohaje z taho, szto piszycca ciapiier ludzkaj krywioj na stranicach usieświenaj historyi. Satrecca mnoha stranic jaje. Zabuduć ab Jazepu. I tolki szery warczliwy Dniestr, prabiehajuczy mima mahiły na wysokim bierahu, budzić uspaminać ab im.

Jazep Szpet.

Czynnaja armija 15—VI 1915 h.

Pierażytaja chwila.

*Chmurka siewieje, nieba ciannieje,
Lehła ũžo i mhta za haroj;
Wiecier chatodny, zły i niahodny
Zawyŭ jak asieńniaj paroj.*

Miłym zaniatkam Jazepa u swabodny czas było piraczytywańnia listoŭ, katoraja atrymlawawaŭ ad baćkoŭ, ad swajej panienki. Piraczytywaŭ jon pa niekolki raz i hetym czasam Jazep u dumkach piranosilisia ũ swaju staronku, widziŭ

Miesiac czuć krajem świecić nad hajem
Darożka bialeje miż lip,
Sprytnaja pliska lotaje nızka,
Wazou dzieś danosicca skryp.

Sciezkaju toju poznaj paraju
Bywała spacyram idziom
I bajazliwa, czula, stydliwa
Razmowu ab prysztaść wiadziom.

Pieśnia daloka ũ noczy hlybokaj
Zaljecca jak trel salaŭja
Bolsz poŭhadziny czekaju dziaŭczyny,
Jaje jak nima, dyk nima.

Ale nadzieja ũ sercy išnieja,
Pradczućcie mnie moc dadaje
Staŭ, pahladaju... reczka ũzdychaje,
Chwalaj sgrabrystaj pływie.

Cisza niemaja, ũsio spaczywaje,
Kałyszucca tajna listy.
Czuć łopat słyszu, mru, leździe dyszu
Padchodzisz, zdajecca mnie, ty.

Czuj u suświetny hołas prywietny,
Paczućcie chwaluje ũ hrudzi, —
Wo, wo, zdajecca, jon adazwiecca
I kliknie: „ka mnie padyjdzia“.

Budziem znoŭ dwoje słowa żywoje
Bez żadnaj prykrasy nawuk
Myśll razwiaże, tajny razskaże,
Ad skrytych pazbawić nas muk.

* * *

Utudnyja mary... strasznyja chmary
Akutali noczańku ćmoj.
Czas upływaje, dzieŭcze ni dbaje
I kpić u duszy nada mnoj.

Wiecier ũskruciŭsia, hrom pakaciŭsia
I drobnieńki doźdżyk paszoŭ;
Niby atruty, dumkami skutu
Idu uhniewany damoŭ.

Darma da noczy ja muczyŭ woczy,
Darma zmiarćwiony czekaŭ, —
Peŭnie dzieŭczynna miela pryczyny.
Jaje chtoś druhi zatrymaŭ.

Krou z strasznej silaj u twar padstupila,
Haru ja zdajecca ũ wahnie.
Serce znywaje, pomsty szukaje.
Adplata użo nia minie!

Stanie adwahi mścić za zniewahi,
Nima mnie, nia budzie żyćcia!
Hdzie by ni była — razam mahiła
Tam budziem: wy dwoje i ja!..

Zły i niahodny, jak źwier toj hałodny,
Ciahnusia darożkaju toj;
A z nispakoju usiak dumki stroju
I walczu u duszy sam z saboj.

Raptam ja czuju: niechta całuje,
Pytaje i k sercu chinie:
„Miły, ty smutny? uzhlad twoj pakutny —
Widać ty przydaŭsia mianie?”

Znou abnimaje... Szczęście bez kraja...
Ni zdżyży strymać swaich słoz.
Serce adpała, stydna mnie stała,
Szto kinuŭsia borzda da zhroz.

Albert Paułowicz.

Piszuc da nas.

Ab kniżce da nabażenstwa.

III.

List J. Ś. Kniahini M. Radziwiłłichy.

Szanoŭny Paniel!

Serdeczna dziakuju za prysłanuju mnie pieknuju kniżku da nabażenstwa ũ Biełaruskaj mowie.

Druk daskanały, abrazki pieknyja, a zbor madlitwaŭ taki, jak treba. Pakazawała jaje szmat kamu i ũsim padabałasia.

Hetkaja kniżka paczynaje nowuju eru ũ naszaj narodnaj historyi i pamiatka jaje i aŭtara jaje projdzie da patomkaŭ.

Aŭdaŭ Pan ahramadnuju usłuhu swaim bratom-biełarusam i Pan Boh za heta naharodzić.

Praszu pryńiać panoŭnuju maju padziaku i słowy paważaŭnia i zyczliwaści.

M. Radziwiłł.

List z czużyny.

Jak wyjechaŭ ja z swajej wloski, dyk duża zamarkociŭsia, a najhorsz, szto ja naszoŭ tut szmát swaich biełarusau i nawat susiedziaŭ, katoryja nia to, szto samyja niachoczuc hawaryć u swajej rodnaj mowie, ale nawat z mianie śmiajucca: „Dzie ty, każuc, czuŭ hetkaju mowu, nado hawaryć wot tak, kak my“. A ja im i każu, szto nia hoże zabywać swajej mowy dzieła taho, szto wyjedziesz u czuży bok, dzie haworuć inaksz. Tam treba nawuczycca henaj mowy, kab z imi hawa-

ryć pa ichnamu, ale miż saboj — pa swojmu, a użo barani Boh ni pahardzać swajej mowy, bo jana nasza rodnaja, danaja nam ad Boha, tak jak inszym narodam dany ichnyja mowy.

Praszu prysylać mnie Bielarusa i kniżku da nabaženstwa, a ja dakažu swaim, szto nasza mowa tak sama może używacca ũ druku i ũ madliwach jak i inszyja mowy.

Jazep Kulinak.

Sablino, Mikol. ž. d.

Kaścielnyja wiedamaści.

Swianceńnie na ksiandza.

U niadzielu 12-ho lipnia u Minsku J. E. ksiondz Karaś biskup Sejnski wyświacił na ksiandza kleryka Wilenskej dyceezii Ildefonsa Bobicza.

Nowy biskup.

Jak niekoli ũžo pisalosia ũ Bielarusie, arcybiskupam, Hnieżnienska Paznanskim naznaczany ks. Dr. Dalbor. Ciapier iznoŭ hazety padajuć, szto na sufragana poznanskaho Papież nazaczył ks. prałata D-ra Jendrzyka.

Duchouuaja Seminaryja u Mahilewie.

Hazety padajuć, szto biskup sejnski J. E. ks. Karaś staraicca, kab na czas pakul supakoicca wajna pierianiaści seinskuj duchoŭnuju seminaruju u Mahilewa.

Pieramieny u duchawienstwie.

Z woli J. E. ks. Administratara ũ duchawienstwie Wilenskej dyceezii zrabilisia hetkija pieramieny: ks. Bernard Sužedel wikary kaścioła św. Piotra ũ Wilni z pryčyny chwaroby zwolniany ad pracy. Ks. Kr. Czybir, szto nidaŭna skonczył akademiju, naznaczany na wik. da kaściła pa Bernardynskaho ũ Wilni, ks. Pawał Piekarski, (tak sama akademik) naznacz. na wik. ũ Bielastok. Wyświenczany ũ niadzielu 12-ho lipnia ks. dr. Idelfons Bobicz maje być pa swajej achwocie wikarym u Druj.

Szto czuwać?

Wilnia. Spazywieckaje tawarystwo „Nasz Skład“ chce ustroić takuju ahul-

nicu charczawych praduktaŭ, kab u jej było zaŭsiody dawoli henych tawaraŭ dla ũsich u Wilni spazywieckich tawarystwaŭ i nawat dla prywatnych kram, ale na heta treba 50 tysiacz rubloŭ.

Aposznimi czasami bliska na paławinu proci raniejszaj ceny padaražeło ũ Wilni drewa.

Biada ũsio z cukram, katoraho redka dzie možna dostać i tolki za dorahuju canu. Aposzniimi dniami pajawiŭsia ũ pradaży drobny cukier, katory ũ nikatorych kramach pradajecca pa 17 kap. a ũ nikatorych darajej nawat pa 20 kap. Kažuć, szto hetamu winawaty ahulniki.

Minsk. Na zabezpiečeńnie huberni ad mohuczaj pajawicca posześci, asyhnowano 250 tys. r.

Pleszczenicy. Min hub. Barysoŭskaho paw. Hetaje wialikaje i handlowaje miasteczka bliska zusim zhareło.

Ihumen, Min. hub. U miesci Ihumeniu był wialiki pażar, katorym zhłumlano kala 600 damoŭ, 98 kramaŭ, poczta, telefonnaja stancija, mieszczanskaja uprawa, dom kredytowaho tawarystwa, niekolki žydoŭskich szkołaŭ i nawat kaścioł. Zhareło szmat tawaraŭ. Szkody зробlano na paŭmiljona rubloŭ.

Stuck, Minsk. hub. U stuckim pawiecie zhareła wioska Zamahille, zhareło 117 sialibaŭ. Szkody wializarnyja.

Pinsk, Minsk. hub. Szalony sabaka pakusał u miesci 45 asobaŭ, katoryja musili jechać u Minsk laczycca.

Babrujsk, Minsk. hub. Dla žycharaŭ Babrujska i pracujuczych u miesci fabryk maje być zarekwirovano 25 — 30 tysiacz saźniaŭ drewa na apał z akalicznych lasoŭ.

Lepel, Witeb. hub. Lepelski pawiet paciarpieŭ ad hradu, katory parabił wialikija szkody na palach i ũ aharodach.

Kala Rasijen, Kow. hub. Litoŭskaja hazeta „Lietuvos Žinios“ pisze, szto kala raki Dubissy nima taho dnia, kab ni zdaryłosia 5 — 6 pażaraŭ, a 18 czerwieńnia ũ adnej tolki Szydoŭskaj parafii zhareło bolsz 20 wiosak i dwaroŭ.

Baku. Wajenny sud asudził na śmierć piać asob, winawaczanych za zabiŭstwo palicmejstra bałachanosa buczynskaho Panina.

Szkody u Krymie. Z Sewastopola danosiać, szto bury z nawalnicaŭ i hradam papsuli zasiewy na paloch, sady i aharody, paznosili masty. Pahinuło szmat bydła, paciarpieli nawat ludzi.

Z Kutaisu danosiać 27 czerw., szto ũžo treci dzień tam lije nawalny doždž.

Reczki razlilisia, zatapili pala i aharody, paznosili masty, młyny, budynki, papsawało czyhunki.

Pryzyu apałczencau u Polszczy. Wydany Imienny Carski Ukaz ab przyzwańniu na służbu ni branych dahetul apałczencau 1-ho razradu (czyrwonyja bilety) z huberniaŭ jeneraľhubernatarstwa Warszaŭskaho i z Chołmskaj h.

Adesa. Tut aryszstawali dwuch byŭszych studentaŭ zahranicznych uniwersytetaŭ Tyrbu i Meksina, katoryja padrablali dyplomy nowarasjejskaho uniwersytetu.

WAJNA.

Pawiedamleńnie Sztabu Zwierchnaho Hłaunakamandujuczaho.

(13 lipnia).

U Mitaŭskim rajonie biez waźnych pieramien.

Na darohach ad Szaŭlaŭ i Rasijeniaŭ niapryjaciel pasuwaicca u ahulnym kiarunku na Paniewieź, u akolicy katoraho i na race Ławencie 11-ho lipnia wialisia bitwy.

Na froncie Narewa nieprzyjaciel praz nocz i ranicu 11 lipnia wioŭ rad zaŭzia-tych atakaŭ uzdoŭż uschodnaho bierahu raki Pissy ŭ akolicy raki Serwatki, dzie jon ni dabiŭsia skutku i panios wialiki-ja straty. Na uczastku miź Ostrołękaj i Rożanami my taksama adbili zaŭziaty-ja proby, nieprzyjaciela pierajści na druhi bok Narewa. Na uczastku Rożany — Pułtuśk nieprzyjaciel 10 lipnia uśpieŭ pierakinuć czaść swaich sił na lewy bierah tej samaj raki i prabuje tut umacawacca.

Na lewym bierahu Wisły nieprzyjaciel 11 lipnia wioŭ niudacznija ataki u kiarunku na Piaseczna.

Pamiź Wisłaj i Buham przeciŭnik prymuszany naszymi kontratakami zatrymacca, wioŭ nastupleńnie tolki ŭ Hrubieszoŭskaj akolicy, dzie ŭ noczy na 11 lipnia i na zaŭtraszni dzień naszy wajska adbiwali nieprzyjacielskija ataki na froncie Wojsławicy — Horodło.

Nad Buham i Załatoj Lipoj i Dniestam styczkaŭ bajawych nia było, aprocz wioski Dobrotwor, dzie razajhrałasia krywawaja bitwa miejscowaho charakteru.

Proba przeciŭnika umacawacca na prawym bierahu Buha jamu ni ŭdałasia.

Ad sztabu Kaukazskaj armii.

(za 10 lipnia).

U Prymorskim rajonie pierastrelka i ŭdacznija dziejstwija naszych razwiedczykaŭ.

Na Oltinskim kiarunku ŭ akolicy Tewa pierastrelka.

Na Muszskim kiarunku turki, dastaŭszy padmohu, wiaduć nastupleńnie na froncie Kop — Celbaszy.

Na inszych frontach bajawych styczak nia było.

Udaczy sajuźnikau na Gallipolskim pauwostrawie.

Z wostrawa Mitileńy danosiać, szto bitwa na Gallipolskim paŭwostrawie abnawiłasia z wialikaj zaŭziataścij. Sajuźniki ŭdaczna pasuwajucca napierad. Jak czuwać, jany zaniali Mantos i zachapili szmat pałonnych.

Na zachodnym froncie.

Niemcy hetymi czasami sabrali 45 ty-siacz wojska na małym poŭmilowym kusku u Argonskim lesie miź miest Reims i Werden u Francii i zaŭziata ŭde-ryli na francuskija akopy chocuczcy pierarwać ich liniju. Praz 10 dnioŭ walili z harmat dzień i nocz kulami i duszcznymi dymami, a pośla nastupała ich piachota, ale ŭsio heta niczoha ni pamało. Stracili kala 10 tyśiacz swajho wojska i ŭdałosia adabrać ad francuzaŭ tolki s paŭwiarsty ziamli, katoruju paśla iznoŭ musiłi ŭstupić francuzam.

Francuski ŭrad zwiarnuŭsia da narodu z prošbaj, kab chto maje zołata, wymieniaŭ jaho ŭ bankach na bumażki, bo zołata patrebna ŭradu dzieła wajny. Prośba hena mieła dobry skutak, bo ŭżo narod wymieniaŭ zołata na 43 miljony frankaŭ (frank 37 kap.)

Anhlicki ŭrad abjawiŭ pazyczku ŭ hasudarstwie, dyk u karotkim czasie padpisałosia achwotnikaŭ pazyczyć ŭradu hroszy na sumu da 6 tyśiacz miljonaŭ rubloŭ.

Na Italjanskim froncie.

U proszłym tydni italjancy zaŭladali wiarchom hary Falcarego i dźwie inszy-ja hary ŭ kraju Trydencie.

Była krywawaja bitwa ŭ akolicach miasta Gorycii nad rakoju Izonco. Italjancy zaŭladali tam niekolkimi mocnymi akopami i zabrali 2 tyśiaczy sałdataŭ, dy 30 aficeraŭ austryjackich u pałon, dy

szmat arużža i 6 harmat. U akolicy Karso austryjaki paszli ũ nastupleńnie, ale italjancy niatolki zdaleli utrymacca, ale abyszoušy nieprzyjaciela zachapili ich 1500 sałdataŭ i 76 aficeraŭ u pałon i zadali wializarnyja straty.

Raszajuczaja bitwa.

Uwieś świet baczna pryhledaicca, szto robicca na rasiejskim froncie, bo siudy niemcy i austryjaki sciahnuli swaje najlepszyja sity i tut maje być raszajuczaja bitwa. Daj że Boże, kab jana miela skory dy szczaśliwy kaniec.

Z żyćcia Italjanskaho karala.

Italjanski karol wiktór Emanuel III ad času ũstupleńnia na karaleŭski pasad, byŭ szmat razouŭ wybirany rabotnikami na paluboŭnaho sudździu pamiż imi i fabrykantami i swaim rozumam załahodziŭ ni adnu zabastoŭku.

Padczas trasiennia ziamli, szto ũ Italii zdaralicca czasta, a ũ asobnaści padczas straszennaho trasiennia ziamli ũ Messynie i Reggia karol sam razam z inszymi ratawaŭ niszczaśliwych.

Dwa hady tamu u Kalabryi karol z narażańniem swajho żyćcia ratawaŭ zasypanych žycharoŭ jakojs wloski. Adzin z jaho dwarni staŭ pieraścierahać, szto nia možna tak narażacca na niszczaście. Karol atkazaŭ: Takaja ũžo maja služba!

U Messynie swaimi rukami karol wyratawaŭ niekolki niszczaśliwych. Kali-ż zajszoŭ u szpital, dzie ležali pakaleczanyja messyncy, adzin z czynouŭnikaŭ paczaŭ hawaryć:

— Samo toje, szto Waszaja Karaleŭskaja Wialikaś tut jość, chopić, kab ablehezyć ciarpieńnia hetych niszczaśliwych.

— E ni hawary hłupstwa — pierarwaŭ jamu karol — zusim ciapier ni para na heta.

Žarty.

Muzykant.

— Kumaczka, kali łaska,
Daj małaka szklankul
Zachwareŭ, dyk napaić
Chaczu majho Janku*...

— Ci kuma nia wiedaisz,
Szto karoŭ ni maju;
Zrabiła chleŭ na chatu,
Žycharoŭ trymaju?

— A adkul-že ũ ciabie
Ad samaho rana
Hołas nia to karowy,
Ni to by barana?

— Dyk dapraŭdy, szto kuma
Niczoha ni znaje!
U mianie-ż tut muzyka
Na strumenci hraje.

J. Kościwicz.

Pa bracku.

Maci dała synu jablyczko i każe:

— Padziałisia z siastrycaj pa bracku.

— Ajak heta — pa bracku?

— Razreż pa pałowie, a kali katoraja budzie bolsza, dyk tuju addaj siastre.

— Dyk nichaj lepsz jana padzielić pa bracku*

„Bielaruskaje Tawarystwo pomacy paciarpiuszym ad wajny“ miescicca: **Wilnia,**
Georgieuski pr. № 11, Tel. 11-92.

Redakcija „BIEŁARUSA”

sulić kniżki

a) Z duchoŭnaj aprabataj:

- 1) KAROTKI KATACHIZM dla prysp. dz. da pierszaj Sp. i Kam. Ś. cana 5 kap.
- 2) KAROTKAJA HISTORYJA ŚWIATAJA, cana 15 kap.
- 3) KAROTKAJE WYJAŚNIEŃNIE ABR. R.-KAT. KAŚCIOŁA, cana 10 kap.
- 4) NIEKOLKI SŁOU AB PAKUCIE cana 3 kap.
- 5) BŁ. ANDREJ BABOŁA muczynik T. J., cana 5 kap.

b) Świeckija maralnyja:

- 1) RADY DLA MATAK jak hadawać dzieci na dobrych ludziej, cana 3 k.
- 2) ALKAHOL (ab harelce) cana 2 kap.
- 3) Z RODNAHO ZAHONU zbornik wierszaŭ A. Ziaziuli, . cana 5 kap.
- 4) MIATAWYJA LISTOCZKI (dobryja apawiadańnia B. I.,) . cana 5 kap.
- 5) PCZALINA ŻYWIOŁKA MAŁAJA, A KARYŚCI DAJE MNOHA cana 30 kap.
- 6) ŻYĆCIO PAPIEŻA PIUSA X, cana 2 kap.
- 7) NA SZTO BIEŁARUSAM HAZETY. cana 3 kap.

Usie biełaruskija kniżki można dastawać praz redakciju „Biełarusa“.

!!! MALICISIA U RODNAJ MOWIE !!!

Užo wyszła z druku

Pierszaja biełaruskaja kniżka da nabażenstwa

pad
nazwńniem

BOH Z NAMI

z duchoŭnaj
aprabataj

U hetaj kniżce jość usie najpatrebniejszyja u żyćci katalika
nabażenstwy, litanii i madlitwy i 14 pieśniau.

Kniżka azdoblana 30 abrazkami.

Cana kniżki na zwyczajnaj papiery biez aprawy 20 kap. u aprawie 30 k.
na lepszaj papiery " " 30 " " 50 k.

Na pierasyłku dadać jaszcz 10 kap. -:- Hłauny skład u redakcii „Biełarusa“.

Handlarom i kuplajuczym pa szmat robicca skidka.

*Sar
p. dl. Dieciu Kiewtwa
w Wilnie*